

[27th March 1963]

* 382 கேள்வி.—**திரு. ஆர். எஸ். ஆறுமுகம் :** கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1963, ஜனவரி மாதத்தில் பெய்த மழையால் நெல்லை தாலுகாவில் ஏற்பட்ட சேதங்கள் யாவை?

(இ) அவைகளின் நிவாரணத்திற்காக அரசாங்கம் செலவழித்த பணம் எவ்வளவு?

THE HON. SRI V. RAMAIAH : (அ) There were two minor breaches in the Tirunelveli Channel which were closed immediately by the Public Works Department. Fifty five houses collapsed. One child died and two sustained injuries as a result of house collapse.

(இ) A sum of Rs. 1,590 was spent by way of cash relief to the victims whose huts were collapsed due to the heavy rains.

எம்.பி.பி.எஸ். பட்டப் படிப்பு

* 383 கேள்வி.—**திரு. இராம. அரங்கண்ணல் :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) எம்.பி.பி.எஸ். பாஸ் செய்த பிறகு “இண்டர்னி”யாக ஓராண்டும் “ஹவுஸ் சர்ஜனாக” இன்னோராண்டும் பயிற்சி பெறவேண்டும் என்ற முறை மாற்றப்பட்டு உத்தரவிடப்பட்டிருக்கிறதா?

(இ) எந்தத் தேதியில்? என்ன அவசியத்தால்?

கனம் திருமதி. ஜோதி வெங்கடாசலம் : (அ) ஆம்.

(இ) 1962-ம் ஆண்டு டிசம்பரில் எம்.பி.பி.எஸ். இறுதியாண்டு தேர்வில் தேர்ச்சியடைந்த மாணவர்கள் தொடங்கி இம்மாற்றங்கள் அமுலுக்கு வந்துள்ளன. பாதுகாப்புப் பணிக்கு ஏராளமான மருத்துவ அதிகாரிகள் தேவையாயிருப்பதைச் சமாளிப்பதற்காக இம்மாற்றங்கள் செய்யப்பட்டன.

திரு. இராம. அரங்கண்ணல் : இந்த மாற்றம் செய்யப்படுவதற்கு முன்பு கல்லூரிகளின் உட்களோ அல்லது உயர்தர டாக்டர்களோ கலந்து ஆலோசிக்கப்பட்டனரா?

கனம் திருமதி ஜோதி வெங்கடாசலம் : யுனிவர்சிட்யையும், இந்திய மெடிகல் கவுன்சிலினுடைய ஆலோசனையையும் கேட்ட பிறகுதான் இந்த முடிவுக்கு வந்தோம்.

திரு. வி. எஸ். எஸ். மணி : எம்.பி.பி.எஸ். படித்தவர்கள் ஹவுஸ் சர்ஜனாக இருக்கும்போது, அவர்களுக்குக் கொடுக்கப்படும் ஊதியத்தை அதிகரிப்பதற்கு ஏதாவது உத்தேசமுண்டா?

கனம் திருமதி ஜோதி வெங்கடாசலம் : ஏற்கனவே கொடுக்கிற ஊதியத்தை அதிகரிப்பதற்கு உத்தேசமில்லை. அன்-பெய்டு ஹவுஸ் சர்ஜன்கள் இந்த ஆண்டு ‘பெய்டு’-ஆக கருதப்பட்டு, அவர்களுக்கும் ஊதியம் கொடுக்கப்படுகிறது.

திரு. து. ப. அழகமுத்து : ஹவுஸ் சர்ஜன்களாக வேலை பார்ப்பவர்களுக்கு இரண்டு, மூன்று மாதங்களாக ஸ்டைபண்டு வரவில்லை என்று கூறப்படுவது உண்மையா?

கனம் திருமதி ஜோதி வெங்கடாசலம் : அம்மாதிரி தகவல் அரசாங்கத்திற்கு ஒன்றும் வரவில்லை.

திரு. இரா. நெடுஞ்செழியன் : இன்டர்னி-ஹவுஸ் ஸர்ஜன்ஸ் பயிற்சி பெறுகின்ற ஆண்டுகளில் ஏற்பட்டிருக்கும் மாறுதல் தற்காலிகமானதா? நிரந்தரமான மாறுதலா?

27th March 1963]

கனம் திருமதி ஜோதி வெங்கடாசலம் : தற்காலிகமாக ஆரம்பிக்கப் பட்டது நிரந்தரமாய்விடும் என்று நினைக்கிறேன்.

திருமதி சி. குழந்தையம்மாள் : இப்பொழுது தற்காலிகமாக ஏற்பட்டிருக்கிற இந்த மாறுதலினால் டாக்டர்களுக்குத் தரக் குறைவு ஏற்படும் என்ற ஒரு அபிப்பிராயம் நிலவி வருகிறதா?

கனம் திருமதி ஜோதி வெங்கடாசலம் : தரக் குறைவு ஏற்படுவதற்கு ஒன்றும் இல்லை. ஈக்வல் ஸ்டாண்டர்டுதான். இன்டர்னீஷிப்பை அபாலிஷ் செய்துவிட்டபிறகு, கம்பல்ஸரி ஹவுஸ்மென்ஷிப் ஒரு வருஷம் இருக்கிறது.

திரு. ஆ. கு. சுப்பையா : ஹவுஸ் சர்ஜனாக வேலை பார்க்கக்கூடியவர்களுக்கு எவ்வளவு சம்பளம் கொடுக்கப்படுகிறது?

கனம் திருமதி ஜோதி வெங்கடாசலம் : 100 ரூபாய் ஸ்டைப்பென்டு கொடுக்கிறோம்.

திரு. ஆ. துரையாசன் : “ஹவுஸ் சர்ஜனாக வேலைபார்ப்பவர்களுக்கு ஸ்டைப்பென்டு கொடுக்கப்படவில்லை என்கிற புகார் வரவில்லை” என்று அமைச்சர் அவர்கள் சொன்னார்கள். தஞ்சையில் திரு. ராதாகிருஷ்ணன் என்கிற ஒரு ஹவுஸ் சர்ஜனுக்கு மூன்று நான்கு மாதங்களாக ஸ்டைப்பென்டு வரவில்லை என்று எழுதி எழுதிப் பார்த்து அலுத்துப்போய்க் கடைசியாக....

கனம் சபாநாயகர் : தனிப்பட்ட நபரைப்பற்றிக் கேட்காமல் பொதுவாக கேட்கலாம். பிரசங்கம் மாதிரிச் சொல்லிக் கொண்டே போகக் கூடாது. பொதுவாகக் கேள்வி கேட்கலாம்.

திரு. ஆ. துரையாசன் : ஸ்டைப்பென்டு வரவில்லை என்பதற்காக அவர் வேலையை விட்டே போய்விட்டது அமைச்சர் அவர்களுக்குத் தெரியுமா?

கனம் திருமதி ஜோதி வெங்கடாசலம் : அரசாங்கத்திற்கு அம்மாதிரி தகவல் இல்லை.

திரு. இரா. நெடுஞ்செழியன் : ஹவுஸ்-ஸர்ஜன் பயிற்சி முடிந்ததற்குப் பிறகு ஓராண்டுக்காலம் சிற்றூரில் கட்டாயமாகச் சேவை செய்யவேண்டும் என்று வற்புறுத்துகிற எண்ணம் அரசினருக்கு உண்டா?

கனம் திருமதி. ஜோதி வெங்கடாசலம் : அம்மாதிரி எண்ணம் இருக்கிறது. காரணம் என்னவென்றால், பரமரி ஹெல்த் சென்டர்களுக்கு டாக்டர்கள் போகவேமாட்டேன் என்கிறார்கள். அந்தக் காரணத்தினால் அவர்களுக்கு அபாயிண்டுமென்ட் கொடுப்பதற்கு முன்பாக அவர்கள் கம்பல் சரியாக கிராமப்புறங்களில் பணிபுரியச் செய்யலாமா என்பது யோசனையில் இருக்கிறது.

திரு. இராம. அரங்கண்ணல் : இந்த உத்தரவு பிறப்பிக்கப்பட்ட பிறகு, ஆங்காங்கு இன்டர்னீகளாக இருக்கும் டாக்டர்களையும் ஹவுஸ் சர்ஜனாக இருக்கும் டாக்டர்களையும் நான் கலேந்தேன். இன்டர்னீயாக இருக்கக்கூடியவர்களும் கூட, ‘இது மிகமிக அவசரப்பட்ட உத்தரவு, நல்ல பயிற்சி இல்லாமல், உயிருடன் விளையாடும் இந்தத் தொழிலைக் கவனிக்க முடியாது, ஓராண்டு இன்டர்னீஷிப், ஓராண்டு ஹவுஸ்-சர்ஜன்ஷிப் இருந்தால்தான் நல்லது’ என்ற அபிப்பிராயத்தைத் தெரிவிக்கிறார்கள். அப்படிப்பட்ட அபிப்பிராயம் இருப்பதால், இந்த உத்தரவை அரசாங்கம் புனராலோசனை செய்யுமா?

கனம் திருமதி ஜோதி வெங்கடாசலம் : இன்டர்னீஷிப்பை அபாலிஷ் செய்யும் காரணத்தால் கனம் அங்கத்தினர் கேட்கிற கேள்விக்குச் சாத்தியம் இல்லை. ஏற்கனவே ஒரு வருஷம் இன்டர்னீயாக இருந்தவர்கள், கம்பல்சரி ஹவுஸ்மென்ஷிப் ஒரு வருஷம் செய்ததாகக் கருதப்பட்டு சர்வீசுக்கு எடுத்துக் கொள்ளப்படுவார்கள்.

[27th March 1963]

திரு. வெ. கிருஷ்ணமூர்த்தி : கிராமப் புறங்களில் மருத்துவ வேலைகளைக் கவனிக்கவேண்டும் என்கிற ஒரு கண்டிஷனை வைத்து மருத்துவக் கல்லூரிக்கு அட்மிஷன் கொடுக்கும் முறையை அரசாங்கம் மேற்கொள்ளுமா ?

கனம் திருமதி ஜோதி வெங்கடாசலம் : அட்மிஷன் செய்யும்போது அம்மாதிரி கண்டிஷன் ஒன்றும் இல்லை. ஹவுஸ் சர்ஜன்ஷிப் முடிந்ததற்கு பிற்பாடுதான் கம்பல்சரி சர்விஸ் பற்றிக் கவனிக்கவேண்டும்.

திருமதி. பி. கே. ஆர். லக்ஷ்மிகாந்தம் : இதுகாறும் ஒரு வருஷம் இன்டர்னிஷிப், ஒரு வருஷம் ஹவுஸ்-சர்ஜன்ஷிப் பயிற்சி அளிக்கப்பட்டு வந்தது. இரண்டு வருஷப் பயிற்சியை ஒரு வருஷமாகக் குறைத்து விடுவதனால், ஹவுஸ் சர்ஜன் பயிற்சியில் இரண்டு வருடத்திற்கும் சேர்த்துப் பயிற்சி தர ஏற்பாடு செய்யப்பட்டுள்ளதா ?

கனம் திருமதி ஜோதி வெங்கடாசலம் : இன்டர்ன்ஷிப்பில் என்ன கற்றுக்கொடுக்கிறார்களோ; அது ஒரு வருஷத்தில் ஹவுஸ்-சர்ஜன் பயிற்சி யின்போதே கற்றுக்கொடுக்கப்படுகிறது.

திரு. டி. கார்ச்சா கவுடர் : ஹவுஸ்-சர்ஜன் பயிற்சியை முடிக்காமலேயே இராணுவ சேவைக்கு நமது மாநிலத்திலிருந்து டாக்டர்கள் போயிருக்கிறார்களா ?

கனம் திருமதி ஜோதி வெங்கடாசலம் : இதுவரை அம்மாதிரி யாரும் 'ஆஃப்' செய்யவில்லை.

Regional Workshops

* 384 Q.—**SRI K. CHEEMAICHAMY :** Will the Hon. the Minister for Works be pleased to state—

(a) how many Regional Workshops are there under the Control of the Board of Revenue; and

(b) where are they located?

THE HON. SRI V. RAMAIAH : (a) There are 3 Regional Workshops under the control of the Board of Revenue.

(b) They are located at Thanjavur, Salem and Madurai.

திரு. கே. முக்கையா தேவர் : இம்மாதிரி ரிப்பேருக்கு அனுப்பப்படும் கார்கள் மாதக்கணக்கில் திகக்கின்றன. போதுமான வசதிகளோடு ஷெட் கிடையாது. ரிப்பேருக்குப் போகும் கார்களுக்கு கெட்டுப்போகும் நிலைமையும் ஏற்படுகிறது. ஆகவே, ஷெட்களை அதிகமாகக் கட்டுவதற்கு ஏற்பாடு செய்யப்படுமா ?

கனம் திரு. வெ. ராமையா : பொதுவாக, அந்த ஓர்க்ஷாப்புக்கு வேண்டிய கட்டடங்கள் எவ்வளவு தேவையோ அந்த அளவுக்கு அமைக் கப்பட்டிருக்கின்றன. ஆனால், இப்பொழுது அமைந்திருக்கும் கட்டடங்கள் போதாது என்பதற்காக அவற்றையெல்லாம் விரிவுபடுத்தவேண்டும் என்கிற ஆலோசனையும் அரசாங்கத்தின் கவனத்தில் இருக்கிறது.

திரு. ரா. சு. வீரப்ப செட்டியார் : ஓர்க்ஷாப்புக்குச் செல்லும் கார்கள் விரைவில் ரிப்பேர் செய்யப்பட்டு அனுப்பப்படுவதில்லை என்பது அரசாங்கத் திற்குத் தெரியுமா ? அதிசீக்கிரத்தில் கார்கள் ரிப்பேர் செய்யப்பட வேண்டுமென்று அரசாங்கம் உத்தரவிடுமா ?

கனம் திரு. வெ. ராமையா : ஒவ்வொரு ரீஜினல் ஓர்க்ஷாப்பிலும் எத் தனை ஜீப்ப்கள், கார்கள் ரிப்பேர் செய்யப்படவேண்டும். சர்விஸ் செய்யப்பட வேண்டும் என்ற முறை இருக்கிறது. அதற்கு தகுந்த முறையில் அந்த ஓர்க்ஷாப்பில் வேலை நடந்து கொண்டிருக்கிறது.